

HABAKKUKU

(B.C. 626)

ORI 1.

Habakkuku beere idí ti idajọ kò fi si fun iwà ibi.

ORÒ-ÌMÒ tí Habakkuku woli rí. (Isa 13:1; Nah 1:1.)

2. Oluwa, emi o ti ké pé tó, ti iwọ ki yoo fi gbọ? Ti emi o kigbe si ọ, ni ti iwa-ipá, ti iwọ ki yoo si gbàlà? (Psm 13:1,2; 22:1,2.)

3. Eeşe ti o mu mi ri àişedéedé, ti o si jẹ ki nmaa wo iwà-ikà? Nitori iko-gun ati iwà-ipá wa niwaju mi: awon ti si nrú ijà ati aawọ soke nbe. (eşe 13; Jer 20:8.)

4. Nitori naa ni ofin şe di ẹrò, ti idajọ ko si jade lọ ni ẹtọ; nitori ti ẹni buburu yí olododo ká; nitori naa ni idajọ ẹbi şe njade. (Psm 119:126; 22:12; Isa 5:20.)

Idahun Olorun ni pe Oun yoo lo awon ará Kaldea lati şe idajọ.

5. E wo inu awon keferi, ki ẹ si wò o! Ki ha si şe yin gidigidi! Nitori ti emi o şe işe kan ni ojo yin, ti ẹ ki yoo si gbagbo, bi a tilẹ so fun yin. (A.A. 13:41; Isa 29:9,14.)

6. Nitori pe, wo o! Emi gbe awon ará Kaldea dide, orile-èdè ti o korò, ti o si yara, ti yoo rin ibú ilẹ naa já, lati ni awon ibugbe wonyii, ti ki i şe tiwon. (2 A. Oba 24:2; Jer 4:11-13; 5:15; 8:10.)

7. Wọn ní ẹrù, wọn si fo ni láyà, idajọ wọn, ati olanla wọn, yoo maa ti inu wọn jade. (Isa 18:2,7; Jer 39:5-9.)

8. Eşin wọn pelu yara ju ẹkùn lọ, wọn si múná ju ikookò aşale lọ: awon ẹleşin wọn yoo si mu ara wọn gbilẹ, ẹleşin wọn yoo si ti ọnà jínjín réré wá; wọn o si fò bí idi ti nyara lati jeun. (Jer 4:13; 5:6; Esk 17:3; Hos 8:1.)

9. Gbogbo wọn o si wá fun iwà-ipá; iwò oju wọn o si wá siwaju, wọn o si kó igbèkùn jọ bi iyanrin. (Hab 2:5.)

10. Wọn o si maa fi awon oba şesin, awon omọ alade yoo si di ẹni-ẹgàn fun wọn: gbogbo ibi agbara ni wọn o si fi rerin; nitori pe wọn o ko erupe jọ, wọn o si gba a. (2 Kro 36:6,10; Isa 10:9; 14:16; Jer 32:24; Esk 26:8.)

11. Nigba naa ni wọn rekoja bi aféfé, wọn si teşiwaju, awon ẹlẹbi eniyan, awon ti agbara wọn jẹ olorun wọn. (Jer 4:11,12; 2:3; Dan 4:30.)

Habakkuku tun beere idí ti Olorun yoo şe lo awon ẹleşe julọ lati jẹ Israeli niya eşe.

12. Lati ayérayé kọ ni iwọ ti wá? Oluwa Olorun mi, Eni Mimọ mi? Awa ki yoo ku. Oluwa, iwọ ti yàn wọn lati şe idajọ; Olorun alagbara, iwọ ti gbe wọn kalẹ lati maa bá ni wí. (Deut 33:27; Psm 90:2; Isa 10:5-7; Deut 32:4.)

13. Oju rẹ mọ ju ki o maa wo ibi lọ, iwọ kò si lẹ wo iwà-ikà: nitori kinni iwọ ha şe nwo-awon ti nhùwà arekéré-kè, ti o si pa ẹnu rẹ mọ, nigba ti ẹni-buburu pa ẹni ti i şe olododo jù ú run? (Jer 12:1,2; Isa 24:16; Psm 50:21; 56:1,2.)

14. Ti iwọ si nşe eniyan bi eja okun, bi ohun ti nrako, ti ko ni alakoso lori wọn? (Onws 9:12.)

15. Oun fi iwọ gbe gbogbo wọn, o si fi awon wọ wọn jade, o si fi awon nla kó wọn: nitori naa ni o şe nyò, ti inu rẹ si ndun. (Jer 16:16; Amos 4:2; Psm 10:9.)

16. Nitori naa, o nrubọ si awon rẹ, o si nsun turari fun awon nla rẹ; nitori nipa wọn ni o ngbe ni igbádun, ti ounjẹ rẹ si fi di pupọ.

17. Njẹ o ha le maa mu ki àwọn rẹ̀ sofo, ki o si má dẹkun lati maa pa awọn orilẹ̀-èdè ni ipakúpa? (Isa 19:8; 14:5,6.)

ORI 2.

LÓRÍ ibùşọ mi ni emi o duro, emi o si gbe ara mi ka ori alóore, emi o si şọ ọ lati ri ohun ti yoo şọ fun mi, ati èsì ti emi o fọ nigba ti a ba nba mi wi. (Isa 21:8,11; Psm 5:3; 85:8.)

Idahun Olorun ni pe a o jẹ Awọn ará Kaldea niyà pelu.

2. Oluwa si da mi lohun, o si wi pe, "Kọ iran naa kí o si hàn án lara walaa, ki ẹnì i nka a, lè maa sáré. (Deut 27:8; Isa 8:1; Ifh 1:19.)

3. Nitòri iran naa jẹ ti igbà kan ti a yàn, yoo maa yara si igbèhin, ki yoo si şéké, bi o tilẹ̀ pẹ, duro dè é, nitòri ni dido yoo de, ki yoo pé. (Dan 8:17,19; 10:14; Esk 12:25; Heb 10:37.)

4. Kiyesi i, ẹnì ti ọkàn rẹ̀ kò duro şinşin ninu rẹ̀: yoo şegbe şugbọn olo-dodo yoo wà nipa igbagbo rẹ̀. (Rom 1:17; Gal 3:11; Heb 10:38,39.)

5. Bẹẹ ni pelu, nitòri ti ọti-waini ni ẹtàn, agberaga eniyan ni oun, ki i si sinmi, ẹnì ti o şọ ifẹ̀ rẹ̀ di gbogbooro bi isà-òkú, o si dàbí ikú, a kò si lè tẹ̀ ẹ̀ lórùn, şugbọn o kó gbogbo orilẹ̀-èdè jọ si ọdò, o si gbá gbogbo eniyan jọ si ọdò rẹ̀." (Owe 20:1; 21:24; 2 A.Ọba 14:10; Jer 25:9.)

6. Gbogbo awọn wọnyii ni yoo maa sọrọ ẹgàn si i, ti wọn o si maa kọ orin ọwe si i, wi pe, "Ègbé ni fun ẹnì ti nmú ohun ti ki i şe tirẹ̀ pọ si i! Yoo ti pé tó?" Ati fun ẹnì ti ndi erù ẹjẹ ru ara rẹ̀." (Jer 50:13; ẹşẹ 12; Esk 18:12; Amos 2:8.)

7. Awon ti o yọ ọ lenu, ki yoo ha dide lojiji? Awon ti o wahala rẹ̀ ki yoo ha ji? Iwo ki yoo ha si di ikogun fun won? (Owe 29:1.)

8. Nitòri iwọ ti ko orilẹ̀-èdè pupọ̀, gbogbo iyoku awon eniyan naa ni yoo

kó ọ; nitòri ẹjẹ eniyan, ati iwà-ipá ilẹ̀ naa, ti ilu naa ati ti gbogbo awon ti ngbe inu rẹ̀. (Isa 33:1; Sek 2:8; ẹşẹ 17.)

Oloju kòkòrò ni awon ara Kaldea.

9. Ègbé ni fun ẹnì ti nje èrè ijekuje si ile rẹ̀, ki o le ba gbe itẹ̀ rẹ̀ ka ibi giga, ki a le ba gba a silẹ̀ kuro lowo ibi! (Jer 22:13; Esk 22:17; Jer 49:16.)

10. Iwo ti gbimọ itiju si ile rẹ̀, nipa gige eniyan pupọ̀ kuro, o si ti şẹ̀ si ọkàn rẹ̀. (2 A.Ọba 9:26; ẹşẹ 16; Owe 1:18; Jer 26:19.)

11. Nitòri ti okuta yoo kigbe lati inu ogiri wá, ati igi-idabu lati inu ọpó wá yoo si da a lohun. (Jos 24:27; Luk 19:40.)

Awon ara Kaldea buru jayi.

12. Ègbé ni fun ẹnì ti o fi ẹjẹ kọ ilú, ti o si fi aisedeede tẹ ilú nla do. (Mika 3:10; Nah 3:1.)

13. Kiyesi i, Oluwa awon omọ ogun kò ha ti şèètò rẹ̀ pé ki awon orilẹ̀-èdè maa şe làáláá fun iná, ati ki awon eniyan naa si maa şe ara won ni ààrẹ̀ fun asán? (Isa 50:11; Jer 51:58.)

14. Nitòri ti ayé yoo kun fun imọ ogo Oluwa, bi omi ti bo òkun. (Isa 11:9; Sek 14:8,9.)

15. Ègbé ni fun ẹnì ti o fi ohun mimu fun aladugbo rẹ̀, ti o si fi ọti-lile rẹ̀ fun un, ti o si jẹ̀ ki o mu amupařa pelu, ki iwọ baa le wo ihòhò won! (Isa 28:7,8; Hos 7:5.)

16. Itijú bo ọ nipo ogo, iwọ maa mu, ki o si ta gbọn-òngbọn-ọn, ago ọwọ̀ ọtún Oluwa ni a o yipada si ọ, ati itiju ni a o mu bá ogo rẹ̀. (ẹşẹ 10; E.Jer.4:21; Jer 25:15,27; Nah 3:6.)

17. Nitòri ti iwà-ipá ti a hu si Lebanoni yoo bò ọ, ati iparun awon ẹranko, yoo bà ọ ni ẹrú, nitòri ẹjẹ eniyan, ati iwà-ipá ilẹ̀ naa, ti ilu naa, ati ti gbogbo awon ti ngbe inu rẹ̀. (Sek 11:1; ẹşẹ 8; Jer 51:35.)

Aborisa ni awon ara Kaldea.

18. Ere kinni ere finfin ni, ti oniṣona re fi gbé e? Ere didá, ati olukò èké ni. Nitori eni ti o se e gbékèlé iṣe re nigba ti o bá se ère ti o yadi? (Isa 42:17; Jer 2:27,28; 10:8,14; Sek 10:2; Psm 115:4,8.)

19. Egbé ni fun eni ti o wi fun igi pé, Jí; fun okuta ti o yadi pé, Dide, oun o kò ni! Kiyesi i, wura ati fadaka ni a fi bò o yika, kò si si emí kan ninu re. (Jer 2:27,28; 1 A. Oba 18:26-29; Jer 10:9,14; Psm 135:17.)

20. Ṣugbón Oluwa nbé ninu tẹmpili re mímó; je ki gbogbo ayé pa róró niwaju re. (Mika 1:2; Sef 1:7; Sek 2:13.)

ORI 3.

Adura Habakkuku ni pe ki Oluwa ranti aanú nigba ti o ba nbinú.

ADURA Habakkuku woli gege bi Sigionoti (Adura igbóhún sóke gbà)

2. Oluwa, mo ti gbó ohùn re, èrú si ba mi: Oluwa, mu iṣe re sojì laarin odún, laarin odún so wón di mímó; ni ibinú ranti aanú. (Job 42:5,6; Psm 119:120; Jer 10:7; Psm 85:6; Isa 54:8.)

Olurun dá awon eniyan buburu lébi o si gba awon ti o ronúpiwadá.

3. Olurun yoo ti Temani wá, ati Eni Mímó lati òkè Parani. Ogo re bo awon orun, ile ayé si kun fun iyin re. (Amos 1:12; Deut 33:2; Psm 113:4; 48:10.)

4. Didán re si dadi imólé; itànṣan nti owó re wá: nibé si ni ipamò agbara re wá. (Psm 18:12; Job 26:14.)

5. Ajákálè-àrùn nlò niwaju re, ati àrùn gbigbona njade lati esè re lo. (Eks 12:29,30; Num 16:46-49.)

6. O duro, o si wón ilè ayé; o wo, o si mu awon orilè-èdè wárirí; a si tú awon òkè nla ayérayé ká, awon òkè kékèké ayérayé si tẹ ba, ònà re ayérayé ni. (Psm 35:5; 114:1-6; Mika 5:2.)

7. Mo ri àgò Kuṣani labẹ iponju:

awon aṣo-ikelé ilè Midiani si wárirí. (Eks 7:19,20; 14:16,21; 15:14-16; Ondj 7:24,25; Deut 33:26; Psm 68:17.)

8. Oluwa ha binu si awon odò? Ibinu re ha wá si awon odò? Ibinu re ha wá si òkun, ti iwó fi ngun eṣin re ati kèké igbala re? (Eks 7:19,20; 14:16,21; Deut 33:26; Psm 68:17.)

9. A si orun re silé patapata, gege bi ibura awon èyà, ani orò re. Iwó ti fi odò la ilè ayé. (Gen 26:3; Deut 7:8; Psm 78:16; 105:41.)

10. Awon oke-nla ri o, won si wárirí: akunya omi kọja lo: ibú fọ ohùn re, o si gbe owó re si òkè. (Psm 114:1-6; 98:7,8; Eks 14:22.)

11. Odùn ati oṣupa duro jẹe ni ibugbe won: ní imólé ofá re ni wón yara lo ati ni didán òkò re ti nkọ mànà. (Jos 10:12-14; Psm 18:9,11,14.)

12. Ni irunu ni iwó rin ilè naa ja, ni ibinu ni iwó ti tẹ awon orilè-èdè re. (Psm 68:7; Isa 41:15; Jer 51:33.)

13. Iwó jade lo fun igbàlà awon eniyan re, fun igbala eni àmì oróró re; iwó ti sa awon olori kuro ninu ile awon eniyan buburu, ni fifi ipilè han titi de orun. (Eks 15:2; Psm 68:19,20; 110:6; Esk 13:14.)

14. Iwó ti fi ofá re gún awon olori ileto re já: wón rọ jade bi ààjà lati tu mi ká: ayò won ni bi ati nje talaka run nikòkò. (Ondj 7:22; Dan 11:40; Sek 9:14; Psm 10:8; 64:2-5.)

15. Iwó fi awon eṣin re rin okun já, okiti omi nla. (Psm 77:19; Eks 15:8.)

Igbàgbó Habakkuku kò mì rárá.

16. Mo gbó, ara mi wárirí; ètè mi gbón ni ohùn naa, ibàjé wo inu egungun mi lo, eṣe mi ta gèégèé labẹ mi, emi o fi pèlèpèlè duro de ojo ipónjú naa lati de ba awon eni ti nkọlu wa. (Jer 23:9; 5:15.)

17. Bi igi òpòtò ki yoo tilẹ tanna, ti èso kò si ninu àjàrà; ti imúwá igi-olifi yoo jẹ ikùnà, ti awon oko ki yoo si mu ounjẹ wá; ti a o gé agbo-eran kuro

ninu agbo, ti òwọ-eran ki yoo si sí nibùsọ mọ; (Joel 1:18; Jer 5:17)

18. Sibesibẹ emi o maa yò ninu Oluwa, emi o maa yò ninu Olorun igbàlà mi. (Isa 61:10; Psm 46:1-5; Isa 12:2.)

19. Oluwa Olorun ni agbara mi, oun o si se esẹ mi bi esẹ àgbònrín, lori ibi giga mi ni yoo si mú mi rín. Si olori akorin lara ohun-òná orin olókún mi. (2 Sam 22:34; Psm 18:33; Deut 33:29.)

36

SEFANIAH

(B.C. 630)

ORI 1.

Òrọ Oluwa tọ Sefaniah wá.

ORỌ Oluwa ti o tọ Sefaniah wá omọ Kuşi, omọ Gedaliah, omọ Amariah, omọ Hesikaiah, ni ojú Josiah, omọ Amoni oḅa Juda. (2 A.Ọba 22:1-23,34; 21:18-26.)

Idájọ lori Juda.

2. Oluwa wi pe, "Emi o mu gbogbo nkan kuro lori ilẹ naa, patapata." (Esk 33:27.)

3. "Emi o mu eniyan ati ẹranko kuro, emi o mu ẹyẹ ojú ọrun kuro, ati ẹja inu okun, ati ohun idigbòlù pẹlu awọn eniyan buburu; emi o si gé eniyan kuro lori ilẹ," ni Oluwa wí. (Isa 6:11,12; Jer 9:10; Esk 7:19.)

4. "Emi o naa ọwọ mi pẹlu-sori Juda, ati sori gbogbo ará Jerusalẹmu; emi o si gé iyoku Baali kuro nihinyii, ati orukọ Kemarimu pẹlu awọn alufa; (Esk 6:14; Mika 5:13; Hos 10:5.)

5. Ati awọn ti nsin ogun ọrun lori òrúlẹ: awọn ti nsin, ti nfi Oluwa bura, ti si nfi Malkomu bura; (Jer 19:13; 5:2,7; 49:1.)

6. Ati awọn ẹni ti o yipada kuro loḅọ Oluwa; ati awọn ẹni ti kò ti wa Oluwa, beẹ ni wọn kò si beere rẹ." (Isa 1:4; Jer 2:13; Isa 9:13; Hos 7:7.)

7. Pa ẹnu rẹ mọ niwaju Oluwa Olorun. Nitori tí ojú Oluwa kù si dèdè: nitori Oluwa ti pèsè ẹbọ kan

silẹ, o si ti ya awọn alejò rẹ si mimọ (Hab 2:20; Sek 2:13; Isa 13:6; ẹsẹ 14; Isa 34:6; Jer 46:10.)

8. Yoo si se ni ojú ẹbọ Oluwa, ti emi o bẹ awọn olori wò, ati awọn omọ oḅa, ati gbogbo irú awọn ti o wọ àjẹlì aṣọ. (Isa 24:21; Jer 39:6; Isa 2:6.)

9. Ni ojú naa gan ni emi o bẹ gbogbo awọn ti nfo lọ iloro wò pẹlù, ti nfi iwà-ipá ati ẹtàn kún ilẹ oluwa wọn. (Jer 5:27; Amos 3:10.)

10. "Yoo si se ni ojú naa, ni Oluwa wí, "Ohun ẹkún yoo ti ihà bode-ẹja wá, ati híhu lati ihà keji wá, ati iró nla lati awọn òkè-kékèké wonyii wá. (Amos 8:3; 2 Kro 33:14; 34:22; Esk 6:13.)

11. Pohunrere-ẹkún, ẹyin ara Maktesi, nitori pe gbogbo eniyan oniṣòwò ni a ti gé lulẹ; gbogbo awọn ẹni ti o nru fadaka ni a ge kúrò. (Jak 5:1; Sek 2:5; Hos 9:6.)

12. Yoo si se ni àkókò naa ni emi o fi fitilá wa Jerusalẹmu kiri, emi o si bẹ awọn eniyan tí ó jókóò sinu gèdègèdè wọn wò; awọn ti nwi ni okàn wọn pé, Oluwa ki yoo se rere, beẹ ni ki yoo se buburu. (Jer 16:16,17; Jer 48:11; Amos 6:1; Esk 8:12; 9:9.)

13. Nitori naa ogún wọn o di ikógun, ati ilẹ wọn yoo di àhoro: wọn o kó ilẹ pẹlu, ṣugbọn wọn ki yoo gbé inu wọn, wọn o si gbin ọgba àjàrà, ṣugbọn